



Bismillah-ir-Rahman-ir-Rahim

**FRIDAY SERMON**

**HAZRAT AMIR'UL MOMENEEN MUHYI-UD-DIN**

**MUNIR AHMAD AZIM (atba)**


**18 January 2008**

**(BAIT-UL-ZIKR-NORTH OF MAURITIUS)**

**PROSTRATING BEFORE THEIR LORD**  
**എല്ലാം അവരുടെ നാമന്റെ മുമ്പിൽ പ്രണമിക്കുന്നു**

ഹസ്രത് അമീറുൽ മുഅ്മിനീൻ മുഹ്യിദ്ദീൻ മുനീർ അഹ്മദ് അസീം (atba) 2008 ജനുവരി 18-ാം തീയതി വെള്ളിയാഴ്ച നടത്തിയ ജുംആ വൃത്തുബാ സംക്ഷിപ്തം

ജമാഅത്ത് അംഗങ്ങൾക്ക് സലാം ചൊല്ലി, തശഹ്ഹദ്, തഅവ്വദ്, സൂറ ഫാത്തിഹ ഓതിയ ശേഷം ഹസ്രത്ത് അമീറുൽ മുഅ്മിനീൻ മുഹ്യിദ്ദീൻ മുനീർ അഹ്മദ് അസീം(atba) വിശുദ്ധ വുർആനിലെ 16-ാം അധ്യായമായ **സൂറ അനഹ്ൽ-ലെ 50, 51 വചനങ്ങൾ ഓതി വിശദീകരണം നൽകുകയുണ്ടായി.**



(16:50)

**50. ആകാശങ്ങളിലും ഭൂമിയിലുമുള്ള എല്ലാ ജീവികളും മലക്കുകളും അല്ലാഹുവിന് പ്രണാമം ചെയ്യുന്നു. അവർ അഹംഭാവം കാണിയ്ക്കുന്നില്ല. 16:50**

ആകാശങ്ങളിലും ഭൂമിയിലുമുള്ള അല്ലാഹുവിന്റെ എല്ലാ സൃഷ്ടികളും-ഒന്നൊഴിയാതെ-അല്ലാഹുവിനെ നമിക്കുന്നു എന്ന് ഈ വചനത്തിലൂടെ അല്ലാഹു നമ്മെ മനസ്സിലാക്കി തരുന്നു. ആകാശങ്ങളിൽ ഉള്ളവ അത്ഭുതമുണർത്തുന്നു. ഉദാഹരണമായി

സൂര്യചന്ദ്രന്മാർ, നക്ഷത്രങ്ങൾ, ഗ്രഹങ്ങൾ, അതുപോലെ അനന്തവിഹായസ്സിൽ പാറിപ്പറന്നു നടക്കുന്ന പറവകൾ എല്ലാം!

അല്ലാഹു പറയുന്നു ഇവയെല്ലാം അവരുടെ നാഥന്റെ മുമ്പിൽ സാഷ്ടാംഗം പ്രണമിക്കുന്നു. അല്ലാഹു മനുഷ്യനെ സൃഷ്ടിച്ചിരിക്കുന്നത് സർവ്വവിധ ശേഷികളോടും കൂടിയാണ്. അല്ലാഹു നമുക്ക് കാരൂണ്യം (ദയ) എന്ന മഹനീയ ഗുണം നൽകിയിരിക്കുന്നു. ആ ഗുണമുപയോഗിച്ച് നമുക്ക് ആത്മീയമായി ഔന്നത്യം പ്രാപിയ്ക്കുന്നതിനും, ഭൂമിയിലും, ആകാശത്തിലുമായി നിലനില്ക്കുന്ന സർവ്വചരാചരങ്ങൾക്കും മേൽ കടന്നുപോകുന്നതിനും സാധിക്കുന്നതാണ്. ഇത്രമേൽ മഹനീയമായ ഗുണം നമുക്ക് നൽകിയതിന് നാം നമ്മുടെ സ്രഷ്ടാവിന്റെ മുന്നിൽ ഏറ്റവും അധികം സാഷ്ടാംഗം പ്രണമിക്കേണ്ടതാണ്. അല്ലാഹു നമുക്ക് നൽകിയ അനുഗ്രഹങ്ങളും, ഔദാര്യങ്ങളും എണ്ണമറ്റവയത്രേ.

സൂര്യനെ അല്ലാഹു സൃഷ്ടിച്ചത് ഒരു ഉദ്ദേശ്യവും ഇല്ലാതെയല്ല. അത് മാനവരാശിയ്ക്കും, ഭൂമിയിലെ സർവ്വമാന ജീവിവർഗ്ഗങ്ങൾക്കും അത്കൊണ്ട് പ്രയോജനങ്ങളുണ്ട്. അതിലേറെ പ്രയോജനം ചന്ദ്രനെ സൃഷ്ടിച്ചിരിക്കുന്നു. ചന്ദ്രനെക്കുറിച്ച് ചർച്ച ചെയ്യുവാൻ ഇഷ്ടപ്പെടുന്ന ഒരുപാട് പേരുണ്ട്. അല്ലാഹു പറയുന്നു. നിങ്ങൾക്ക് നിങ്ങളുടെ അത്യാവശ്യങ്ങൾക്ക് വേണ്ടിയാണ് ഞാൻ അതിനെ സൃഷ്ടിച്ചിരിക്കുന്നത്. ഒരു കൃഷിക്കാരൻ ശ്രദ്ധാപൂർവ്വം മണ്ണൊരുക്കി, വിത്തുവിതച്ച്, വളമിട്ട്, മികവായ കൊയ്ത്തിനായി കാത്തിരിക്കുന്നതുപോലെ, നിങ്ങൾക്ക് ദിനങ്ങൾ എണ്ണിത്തിട്ടപ്പെടുത്തുന്നതിനും, സമയം അറിയുന്നതിനു വേണ്ടിയുമാണ് അല്ലാഹു അതിനെ സ്ഥാപിച്ചു നിർത്തിയിരിക്കുന്നത്. അന്ധകാരത്തിൽ നിന്നും ചന്ദ്രൻ ഉദിച്ചുയരുന്ന കാഴ്ച മനോഹരമാണെന്ന് അല്ലാഹു പറയുന്നു. ഉദാഹരണമായി, റമദാൻ മാസപ്പിറവി കാണുമ്പോൾ നാം വ്രതാനുഷ്ഠാനം ആരംഭിക്കുകയും, ചന്ദ്രന്റെ അടുത്ത മാസം വീണ്ടും, പുതിയ ചന്ദ്രപ്പിറവി കാണുമ്പോൾ നാം വ്രതം

നൂഷ്ഠാനം അവസാനിപ്പിച്ച് തൊട്ടടുത്ത നാൾ നാം ഈദുൽഫിത്ർ ആഘോഷിക്കുകയും ചെയ്യുന്നു.

ഉദാഹരണമായി പറയുകയാണെങ്കിൽ, മൗറിഷ്യസിലെ ജും ആ സമയമല്ല മറ്റു രാജ്യങ്ങളിൽ, അത് ദേശവും രാഷ്ട്രവും മാറുന്നതിനനുസരിച്ച് സമയവ്യത്യാസമനുഭവപ്പെടുന്നതിനാലാണ്. എന്നാലും ലോകത്തിനൊട്ടാകെ ഒരു ചന്ദ്രനും ഒരു സൂര്യനും മാത്രമേയുള്ളൂ. ഇവ ലോകമെമ്പാടും കാണപ്പെടുകയും അവയുടെ പ്രകാശം ഭൂമിയെ പ്രകാശിതമാക്കുകയും ചെയ്യുന്നു.

അല്ലാഹുവിന്റെ അതിയായ കാരൂണ്യത്താൽ നമുക്ക് മഴ ഉണ്ടാകുകയും, കാറ്റും, പേമാരിയും, ചുഴലിയും അതുപോലുള്ള വിപത്തുകളും എല്ലാം അനുഭവപ്പെടുകയും ചെയ്യുന്നു. ആകാശത്തെ പ്രകാശം വിതരുന്ന അനന്തകോടി നക്ഷത്രങ്ങളെയും കാണാവുന്നതാണ്.

അല്ലാഹു പറയുന്നു, നിങ്ങൾ ഈ കാണുന്നവയെല്ലാം അവയുടെ യജമാനന്റെ മുന്നിൽ സാഷ്ടാംഗം പ്രണമിക്കുന്നതോടൊപ്പം, നിങ്ങൾക്ക് പ്രയോജനപ്പെടുത്തുവാനായി ഞാൻ ലഭ്യമാക്കിത്തരികയും ചെയ്തിരിക്കുന്നു. അവ അല്ലാഹുവിന്റെ മുന്നിൽ സാഷ്ടാംഗം നമസ്കരിക്കുന്നതോടൊപ്പം അവയുടെ അനുസരണം പ്രകടിപ്പിക്കുകയും ചെയ്യുന്നു.

**മനുഷ്യനെന്താണ് സംഭവിച്ചത്?**

മനുഷ്യനു വേണ്ടതെല്ലാം അല്ലാഹു നൽകിയിരിക്കുന്നു. കാണാനുള്ള അവന്റെ കഴിവ് ഉപയോഗപ്പെടുത്തി അവൻ കാണുകയും, കൃത്യദൂരം തിട്ടപ്പെടുത്തുകയും ചെയ്യുന്നു. ഗ്രഹണശേഷിക്കൂടുതലായി ഉള്ള ജീവിവർഗ്ഗമായതിനാൽ മനുഷ്യന് അല്ലാഹു ശ്രദ്ധിക്കുവാനായി ചെവികൾ നൽകി. അതുപയോഗപ്പെടുത്തിക്കൊണ്ട് നാം നാനാവിധ ശബ്ദങ്ങൾ കേൾക്കുന്നു.

പക്ഷികൾ ചിലയ്ക്കുന്നത് നാം കേൾക്കുന്നുണ്ട്. വാസ്തവത്തിൽ അവർ അല്ലാഹുവിനെ സ്തുതിയ്ക്കുകയാണ്. പക്ഷികൾ ഒരുപക്ഷേ അവരുടെ വെള്ളിയാഴ്ച ജുംആ നമസ്കാരം അനുഷ്ഠിക്കുന്നില്ല എന്ന് ആരറിയുന്നു?

നാം പലതരത്തിലുള്ള ശബ്ദങ്ങളാണ് കേൾക്കുന്നത്. അതുപോലെ എല്ലാ പ്രാണികളും അല്ലാഹുവിന്റെ മുന്നിൽ സാഷ്ടാംഗം പ്രണമിക്കുന്നുണ്ട്. അല്ലാഹുവിന്റെ സൃഷ്ടികളെല്ലാം തന്നെ നമുക്കായി മാത്രമുള്ളതല്ല. അല്ലാഹു നമുക്ക് അനവധി ശേഷി നൽകിയിരിക്കുന്നു. അവൻ നമുക്ക് കൈകളും, കാലുകളും , ശ്വാസിക്കുവാൻ മൂക്കും ഒക്കെ അവന്റെ ഔദാര്യമായി നൽകിയിരിക്കുന്നു.

നാം ആസ്വദിയ്ക്കുന്ന പുതുമയാർന്നതും സുഗന്ധപൂരിതവുമായ ഇളംതെന്നൽ അല്ലാഹുവിന്റെ ആജ്ഞ അനുസരിച്ചുകൊണ്ട് കടന്നുവരുന്നതാണ് അത്. അല്ലാഹുവിനോടുള്ള തന്റെ അനുസരണം പ്രകടിപ്പിക്കുകയാണ് അവിടെ. അല്ലാഹു പറഞ്ഞിരിക്കുന്നത്, **വിധിനാളിൽ മനുഷ്യനും അവന്റെ മുന്നിൽ കണക്കുബോധ്യപ്പെടുത്തുവാനായി ഹാജരാകുന്നതാണ് എന്നാണ്!അല്ലാതെ അവന്റെ മറ്റു സൃഷ്ടികളല്ല.**

മറ്റു ജന്തുജാലങ്ങൾ അല്ലാഹുവിന്റെ മുന്നിൽ അനുസരണം പ്രകടിപ്പിക്കുന്നു. അതേസമയം അവൻ മനുഷ്യന് കഴിവും, വിവേചനശക്തിയും, ബലവും ഒക്കെ നൽകിയിട്ടുണ്ട്. ഉദാഹരണമായി, അവൻ മനുഷ്യന് കെട്ടിടനിർമ്മാണത്തെപ്പറ്റിയുള്ള ആശയങ്ങൾ എവിടെ തുണ് വെയ്ക്കണം, ബീംവാർക്കേണ്ടതെങ്ങനെ, മേൽക്കൂര എങ്ങനെ പണിയണം തുടങ്ങിയവ, നൽകി. ഇതുപോലെയുള്ള മറ്റനേകം ശേഷികളെപ്പറ്റി നമുക്ക് ചിന്തിക്കാവുന്നതാണ്. ഇതുപോലെ നമ്മളോരോരുത്തർക്കും അല്ലാഹു പലവിധ പ്രത്യേക കഴിവുകളും നൽകി അനുഗ്രഹിച്ചിരിക്കുന്നു. ഒരു തയ്യൽക്കാരന്, തുന്നൽ സംബന്ധമായ ശേഷി നൽകിയിരിക്കുന്നു. നമുക്ക് നമ്മുടെ കൈകൾ ഉപയോഗിച്ച് പാചകം, കൃഷി തുടങ്ങിയവയൊക്കെ ചെയ്യാൻ സാധിക്കുന്നു. എന്നാൽ മറ്റു ജീവജാലങ്ങൾക്ക് ഒന്നും തന്നെ അല്ലാഹുവിന്റെ മുന്നിൽ കണക്കുബോധ്യപ്പെടുത്തേണ്ടതില്ല. എന്നാൽ അവ സാഷ്ടാംഗം നമസ്കരിക്കുകയും ചെയ്യുന്നു. അല്ലാഹു പറയുന്നു. **നിങ്ങൾക്കെന്റെ ദൃഷ്ടാന്തങ്ങൾ കാണണമെങ്കിൽ, ഈ**

പ്രപഞ്ചത്തിലേക്ക് നോക്കുക. നാം നമുക്കു ചുറ്റുമുള്ള ഭൂമിയിലേക്ക് നോക്കുകയാണെങ്കിൽ അല്ലാഹു നമുക്കായി സസ്യ ജന്തുജാലങ്ങളെ സൃഷ്ടിച്ചിരിക്കുന്നതായി കാണാം. ഇവയെല്ലാം തന്നെ അല്ലാഹുവിനെ അവരവരുടേതായ രീതിയിൽ സാഷ്ടാംഗം പ്രണമിച്ചു കൊണ്ടിരിക്കുന്നു. മനുഷ്യനത് തിരിച്ചറിയുന്നില്ലെന്നു മാത്രം.

അല്ലാഹു ജന്തുക്കളെ ഒറ്റയായി അല്ല സൃഷ്ടിച്ചത്. അവയെ അവൻ കൂട്ടമായി, പല എണ്ണമായി സൃഷ്ടിച്ചിരിക്കുന്നു. നാം കാണുന്ന നമുക്കു ചുറ്റുമുള്ള മൃഗങ്ങളെല്ലാം തന്നെ അല്ലാഹുവിനെ സാഷ്ടാംഗം നമസ്കരിക്കുന്നുണ്ട്.

അതിനാലാണ് തിരുനബി(സ)യ്ക്ക് മൃഗങ്ങളോട് അത്യധികം സ്നേഹവും കനിവും ഉണ്ടായിരുന്നത്. മൃഗങ്ങൾ മനുഷ്യന് പല കാര്യങ്ങളിലും മാതൃക നൽകുന്നു. ഒരു മൃഗത്തിന് നാം ഭക്ഷണം നൽകുമ്പോൾ, അത് നിങ്ങൾക്കായി പ്രാർത്ഥിക്കുന്നു.

ദാഹിച്ചവശനായ ഒരു നായയ്ക്ക്, തന്റെ കാലിലെ ചെരിപ്പുരി അതിൽ വെള്ളം നൽകിയ ഒരു ദുർന്നടപ്പുകാരിയായ സ്ത്രീയെപ്പറ്റിയുള്ള ഹദീസ് ഉണ്ട്. ദാഹമകന്ന ആ നായ അവരുടെ പാപപൊറുതിയ്ക്കായി പ്രാർത്ഥിക്കുകയും, അത് സ്വീകരിക്കപ്പെടുകയും അവർക്ക് സ്വർഗ്ഗം പ്രതിഫലമായി ലഭിക്കുകയും ചെയ്തു.

അതേ സമയം, ഭക്തയായ ഒരു സ്ത്രീ ഒരു പുച്ചയെ അടച്ചിട്ടിട്ട് അതിന് തീറ്റയും വെള്ളവും ഒന്നും നൽകാതെ പീഡിപ്പിച്ചതിനാൽ നരകത്തിൽ പ്രവേശിപ്പിക്കപ്പെട്ടു.

സൂര്യചന്ദ്രന്മാർ തങ്ങളുടെ ഭ്രമണപഥങ്ങളിൽ പ്രദക്ഷിണം ചെയ്യുന്നതിനനുസരിച്ച്, അല്ലാഹുവിന്റെ മുന്നിൽ സാഷ്ടാംഗം പ്രണമിക്കുകയും ചെയ്യുന്നുണ്ട്.

മൃഗങ്ങൾ ബിംബാരാധന നടത്തുന്നില്ല. മനുഷ്യനെ സൃഷ്ടിച്ച അതേ അല്ലാഹു തന്നെയാണ് മൃഗങ്ങളെയും സൃഷ്ടിച്ചത്. ഒരു കല്ലെന്താണ് എന്ന് അല്ലാഹു അവനെ പഠി

പ്പിച്ചിട്ടുണ്ട്. നിങ്ങൾ ഒരു പ്രതിമയെയാണ്, ആരാധിക്കുന്നത് എങ്കിൽ, എപ്പോൾ നിങ്ങൾ അതിനെ തട്ടിത്താഴെയിട്ടാലും അത് പൊട്ടിപ്പോവുക തന്നെ ചെയ്യും.

ഓരോ ജന്തുവും അവരുവരുടേതായ രീതിയിലാണ് അല്ലാഹുവിനെ ആരാധിക്കുന്നത്. മനുഷ്യന് ധനവും, സമ്പത്തും ലഭിക്കുമ്പോൾ അവൻ അല്ലാഹുവിനെ മറക്കുന്നു. എന്നാൽ അവൻ കഷ്ടതയും, ബുദ്ധിമുട്ടും ഉണ്ടാകുമ്പോൾ അവൻ അല്ലാഹുവിനെ വിളിച്ചു പ്രാർത്ഥിക്കുകയും, നിരന്തരം സാഷ്ടാംഗം നമസ്കരിച്ച് ദുആ ചെയ്യുകയും ചെയ്യുന്നു.

നമുക്കെല്ലാത്തരം മാംസവും ഭക്ഷിക്കുന്നതിന് അനുമതിയില്ല. ഇത് അല്ലാഹുവിന്റെ കല്പനകൾക്കും, ഹസീസുകൾക്കും വിധേയമായുള്ള ഒന്നാണ്. ഹലാൽ ആയ മാംസം മാത്രം നമുക്ക് കഴിയ്ക്കാവുന്നതാണ്. എല്ലാ ജന്തുക്കളും ഒരേ ഒരു അല്ലാഹുവിനാൽ തന്നെയാണ് സൃഷ്ടിച്ചിരിക്കുന്നത്. **എങ്കിൽ കൂടിയും അല്ലാഹു നമുക്ക് അനുമതി നല്കിയിരിക്കുന്ന മൃഗങ്ങളുടെ മാംസം മാത്രമേ ഭക്ഷിക്കുവാൻ പാടുള്ളൂ.**

മലക്കുകളും അല്ലാഹുവിന്റെ മുന്നിൽ സാഷ്ടാംഗം നമസ്കരിക്കുകയും അവനെ സ്തുതിക്കുകയും ചെയ്യുന്നുണ്ട് എന്ന് അല്ലാഹു പറയുന്നു. അവർക്ക് അവരുടെ ജോലികൾ അവൻ കല്പിച്ചു നല്കിയിരിക്കുന്നു. അവർ തങ്ങളുടെ സ്രഷ്ടാവിനെ അവഗണിക്കുകയോ, അഹംഭാവം കാട്ടുകയോ ചെയ്യുന്നില്ല.

**എന്നാൽ അല്ലാഹുവിന്റെ പ്രീതി മാത്രം കാംക്ഷിച്ചുകൊണ്ട് കർമ്മങ്ങളിൽ മുഴുകുന്ന സദ്വൃത്തരായ ഭക്തദാസന്മാർ മലക്കുകളേക്കാൾ ഉയർന്ന പദവിയ്ക്ക് അർഹത നേടുന്നതാണ്.**

വിശുദ്ധവുർആനിലും, ഹദീസുകളിലും വ്യക്തമായി പറഞ്ഞിരിക്കുന്നത്, ഒരു മനുഷ്യന്റെ മരണമാസനമായാൽ, അവ നരികിലേക്ക്, അവന്റെ ജീവനെ എടുക്കുവാൻ വരുന്ന മലക്ക്

ആദ്യം അവൻ സലാം പറയുകയും പിന്നീട് വളരെ സൂക്ഷ്മ തയോടെ അവന്റെ ജീവൻ എടുക്കുകയും ചെയ്യും എന്നാണ്. അതേപോലെ, അവന്റെ ജീവൻ(ആത്മാവ്) ഇഹലോകത്തുനിന്നും അപ്രത്യക്ഷമാകുന്നമുറയ്ക്ക് മരണത്തിന്റെ ചുമതലയുള്ള മലക്കുമാത്രമല്ല ആയിരക്കണക്കിനു മലക്കുകൾ അവന്റെ ആത്മാവിന് സ്വാഗതമാസിച്ചുകൊണ്ട് സലാം പറഞ്ഞുകൊണ്ട് ടിരിക്കും. എന്നാൽ ദുർവൃത്തനായ/കുടിലതയുള്ള മനുഷ്യന്റെ ജീവനെടുക്കാൻ വരുന്ന മലക്ക് അവനോട് കഠിനമായ രീതിയിൽ തന്നെ പെരുമാറുന്നതാണ്. അതിനു കാരണം, അവൻ അല്ലാഹുവിനോട് നന്ദി കാണിയ്ക്കാത്തവനും, താൻ ഭൂമിയിൽ ശാശ്വതമായി ജീവിക്കും എന്ന മിഥ്യാധാരണ വെച്ചു പുലർത്തിയവനും ആയിരുന്നു എന്നതാണ്.

മനുഷ്യന് അനവധി സുഖസൗകര്യങ്ങൾ അവൻ നൽകിയിട്ടുണ്ട്. എന്നിട്ടും അവൻ തൃപ്തനേയല്ല. അവനെപ്പോഴും കോപം പ്രകടിപ്പിച്ചുകൊണ്ട് ടിരിക്കും. ആകാശത്തുനിന്നും പറന്നിറങ്ങി പറമ്പുകളിൽ നിന്നും മറ്റും ചെറിയ ഉണങ്ങിയ കച്ചിത്തൂരുമ്പുകൾ ഓരോന്നോരോന്നായി കൊത്തിയെടുത്തുകൊണ്ട് പോയി കൂടുകൂട്ടാൻ പരിശ്രമിക്കുന്ന ചെറിയ പക്ഷികളെ കണ്ട് ടിട്ടില്ലേ?

ആ പക്ഷി നിർമ്മിക്കുന്നതുപോലെയുള്ള ഒരു കൂട് നിർമ്മിക്കുവാൻ മനുഷ്യന് സാധിക്കുമോ? തീർച്ചയായും ആ പക്ഷി നിർമ്മിയ്ക്കുന്നതു പോലെയുള്ള കൂട് നിർമ്മിക്കുവാൻ മനുഷ്യന് സാധിക്കുകയേയില്ല.

പക്ഷി തന്റെ കൂട്ടിൽ കുഞ്ഞുങ്ങളോടൊപ്പം താമസിക്കുകയും, അവയ്ക്കുള്ള തീറ്റ ശേഖരിച്ചു കൊണ്ടുവരികയും ചെയ്യും. അവ പ്രഭാതത്തിലും, പ്രദോഷത്തിലും അല്ലാഹുവിനെ പ്രകീർത്തിയ്ക്കും.

പക്ഷേ, മനുഷ്യൻ അല്ലാഹുവിനെ സ്തുതിയ്ക്കുന്ന കാര്യത്തിൽ അവഗണന കാണിക്കുന്നു. അവൻ താല്പര്യം ആടയാഭരണങ്ങളണിഞ്ഞ്, കാശുണ്ട് ടാക്കാനായി, അഴിമതിയും, കള്ള

ത്തരവും കാണിച്ച്, പണിയ്ക്കു പോകുവാനാണ്, അവന്റെ ഭാവം. താൻ ശാശ്വതമായി ഭൂമിയിൽ ജീവിക്കുന്നവനാണ് എന്നത്രേ. ഭൗതിക കാര്യങ്ങളിൽ മറ്റൊരാളെക്കാളും മുമ്പനാകണമെന്നും, അവൻ ആഗ്രഹിക്കുന്നു. അവൻ അല്ലാഹുവിനോട് പ്രാർത്ഥിക്കുന്നതേയില്ല. പക്ഷികൾ അല്ലാഹുവിനെ ഓർക്കുന്നുണ്ട്. **ഒരു കോഴി പ്രഭാതത്തിൽ കൂവുന്നത് വാസ്തവത്തിൽ അല്ലാഹുവിനെ സ്തുതിക്കുന്നതാണ്.** അത് കൂവുമ്പോൾ അതിനർത്ഥം അത് ഒരു മലക്കിനെ കണ്ട് എന്ന്. ആ കോഴി കൂവുന്നത് മനുഷ്യന് ഉണർന്ന് നമസ്കരിക്കുവാനുള്ള സമയം ആയെന്ന് അവനെ അറിയിക്കുവാനാണ്. ഓരോ ജീവിക്കും അതിന്റേതായ ജോലികൾ പൂർത്തിയാക്കുവാനുണ്ട്. നമുക്കും നാം ഓരോരുത്തരും പൂർത്തിയാക്കേണ്ടതായ കർമ്മങ്ങളുണ്ട്. ചിലർ ഓഫീസുകളിലും മറ്റു ചിലർ പാടങ്ങളിലും പണിയെടുക്കുന്നു. എല്ലാർക്കും ഓഫീസുകളിൽ പണിയെടുക്കുവാൻ പറ്റിയെന്നു വരില്ല. അങ്ങനെയല്ലാവരും ആ പണിക്കു പോയാൽ ബാക്കിയുള്ള പണികൾ ആർ ചെയ്യും?

നല്ല ഓർമ്മശക്തി അല്ലാഹുവിൽ നിന്നുള്ള അനുഗ്രഹമാകുന്നു. ജീവിതത്തിലെ ഓരോ ഘട്ടത്തിലും, വ്യക്തമായ ഓർമ്മശക്തി ഒരു നല്ല പങ്ക് സഹായം ചെയ്യുന്നുണ്ട്. വൈദ്യശാസ്ത്രമേഖലയിൽ ഒരു ഡോക്ടർക്ക് വിജയം നേടണമെങ്കിൽ അനേകം മരുന്നുകളുടെ പേരുകളും വിവിധ രോഗങ്ങളുടെ ലക്ഷണങ്ങളുമെല്ലാം ഓർത്തിരിക്കേണ്ടത് അനിവാര്യമായ സംഗതിയാണ്. കോടതിയിൽ വിജയം നേടണമെങ്കിൽ അഭിഭാഷകന് തന്റെ കേസുമായി ബന്ധപ്പെട്ട വിവരങ്ങൾ ഓർമ്മയുണ്ടായേ പറ്റൂ.

നാം ഓരോരുത്തരും അല്ലാഹുവിന്റെ മുന്നിൽ വിലയിരുത്തപ്പെടുന്നവരാണ്. അവന്റെ കല്പനകൾ പാലിക്കുന്നതിൽ നാം ശ്രദ്ധാലു ആയിരുന്നവോ, അശ്രദ്ധ പുലർത്തിയോ, നമ്മുടെ കർമ്മങ്ങൾ നല്ലതാണോ, ചീത്തയാണോ എന്നതിന്റെ



അടിസ്ഥാനത്തിലാവും നമ്മെ വിലയിരുത്തപ്പെടുക.


അല്ലാഹു നമുക്ക് ചെയ്തു തന്നിരിക്കുന്ന അനുഗ്രഹങ്ങളെപ്പറ്റി ആരും ചിന്തിക്കുന്നേയില്ല. ഈ വചനത്തിൽ, അല്ലാഹു മനുഷ്യരേപ്പറ്റി സൂചിപ്പിക്കുന്നതേയില്ല. മനുഷ്യൻ ആകാശത്തിൽ നടക്കുന്നത് നിങ്ങൾ എപ്പോഴെങ്കിലും കണ്ട്‌ിട്ടുണ്ടോ, ഭൂമിയിൽ, സാഷ്ടാംഗപ്രണാമത്തിലൂടെ മൃഗങ്ങൾ അവരുടെ വിനയത്തെ അല്ലാഹുവിനു മുമ്പിൽ പ്രകടമാക്കുന്നു എന്ന് അല്ലാഹു പറയുന്നു. അല്ലാഹുവിനോട് ഏറ്റവും അടുത്ത മലക്കുകൾ അവനോടുള്ള അവരുടെ അനുസരണം കാണിക്കുകയും, അവന്റെ മുമ്പിൽ സാഷ്ടാംഗം പ്രണമിക്കുകയും ചെയ്യുന്നു.

നമസ്കരിക്കേണ്ട സമയമാവുമ്പോഴേക്കും, മനുഷ്യർക്കെല്ലാം ഭയങ്കര ക്ഷീണം അനുഭവപ്പെടുന്നു. അല്ലാഹു വിനായി പണിയെടുക്കാൻ എല്ലാർക്കും ക്ഷീണമാണ്. അതേ സമയം, ടെലിവിഷനു മുമ്പിലിരിക്കുമ്പോൾ, അതിലെ കാഴ്ചകൾക്കനുസരിച്ച് അവരുടെ മുഖത്ത് വിവിധ ഭാവങ്ങൾ വന്നുപോകും. അവർ അപ്പോൾ പരിസരം മറന്ന് സ്വയം അതിൽ അലിഞ്ഞു ചേരും. യുവതലമുറ പ്രത്യേകിച്ചും മോഡേൺ ജീവിതം ഇഷ്ടപ്പെടുന്നവരാണ്. അവർ ഒരിയ്കലും, തങ്ങൾ ഈ ലോകത്തെ ജീവിതം വിട്ടു പോകേണ്ടവരാണെന്നും, അല്ലാഹുവിന്റെ സന്നിധിയിൽ തങ്ങളുടെ ഈ ജീവിതത്തിലെ പെരുമാറ്റങ്ങൾക്കും, പ്രവർത്തനങ്ങൾക്കുമെല്ലാം കണക്കുബോധിപ്പിക്കേണ്ടവരാണെന്നും അവർ കരുതുന്നതേയില്ല.

ഉത്തരവാദിത്തം എന്നത് നാം അല്ലാഹുവിനോട് ചെയ്യേണ്ട കർമ്മങ്ങൾ ആണ്. അതിന്റെ അർത്ഥതലങ്ങൾ ആഴവും പരപ്പും ഏറിയതത്രേ. അത് നമ്മുടെ ജീവിതത്തിലെ ഓരോ തലത്തിലും, സമൂഹത്തിലെ നമ്മുടെ ഓരോ നില (പദവി)യിലും നീണ്ടു കിടക്കുന്നു. എല്ലാ മനുഷ്യർക്കും-അത് ധനികനോ, ദരിദ്രനോ, സ്ത്രീയോ, പുരുഷനോ, യുവാവോ, വൃദ്ധനോ ആരുമാകട്ടെ, അല്ലാഹുവിനോട് ചില ഉത്തരവാദി

ത്തങ്ങൾ ഉണ്ട്. അവ നിർബന്ധമായും ചെയ്യേണ്ടവയും, ജീവിതത്തിലെ ഓരോ ഘട്ടങ്ങളിലായി പൂർത്തീകരിക്കേണ്ടവയും ആകുന്നു. പ്രായത്തിനും, സന്ദർഭത്തിനും അനുസരിച്ചുള്ള ഉത്തരവാദിത്തങ്ങൾ, മുതിർന്ന ഒരാൾക്കുള്ള ഉത്തരവാദിത്തങ്ങൾ ഒരു കുഞ്ഞിൽ നിന്നും പ്രതീക്ഷിക്കുന്നില്ല എന്നുസാരം.

ഈ ഉത്തരവാദിത്തങ്ങൾ നന്നായി പൂർത്തിയാക്കുന്നതിന് അല്ലാഹു നമുക്കു നൽകിയിരിക്കുന്ന കഴിവുകളെ ശരിയായ രീതിയിൽ പോഷിപ്പിയ്ക്കേണ്ടതുണ്ട്. നാം നമ്മുടെ ഉത്തരവാദിത്തങ്ങളെ അവഗണിയ്ക്കുകയാണെങ്കിൽ, നമ്മുടെ കഴിവുകൾ ശക്തിയറ്റു പോവുകയോ, പൂർണ്ണമായി ഇല്ലാതാവുകയോ ചെയ്യുകയും, മാനസികവും ധാർമ്മികവുമായ ഔന്നത്യം പ്രാപിയ്ക്കുന്നതിന് നമുക്ക് സാധിക്കാതെ പോവുകയും ചെയ്യും.



(16:51)

51. തങ്ങൾക്കുമേൽ ആധിപത്യമുള്ള നാഥനെ അവർ ഭയപ്പെടുകയും അവരോട് കല്പിക്കപ്പെടുന്നത് അവർ പ്രവർത്തിക്കുകയും ചെയ്യുന്നു. 16:51

ആകാശങ്ങളിലുള്ള ജീവികളും, മലക്കുകളും എല്ലാം തങ്ങളുടെ സ്രഷ്ടാവിനെ ഭയപ്പെടുന്നു. അവരുടെ നാഥൻ വിശാലഹൃദയനത്രേ. അദ്ദേഹം അവർക്ക് അനപാനീയങ്ങൾ നൽകുന്നു.

അല്ലാഹു പറയുന്നു, തീർച്ചയായും, അത്യുന്നതിയിൽ ഉള്ള തങ്ങൾക്കു മീതെ ആധിപത്യം പുലർത്തുന്ന അവരുടെ സ്രഷ്ടാവിനെ അവർ ഭയപ്പെടുന്നുണ്ട്. അവരോട് ആജ്ഞാപിക്കപ്പെടുകയും, കല്പിക്കപ്പെടുകയും ചെയ്തിരിക്കുന്നവ പാലിക്കുവാൻ അവരെ ഞാൻ അധികാരപ്പെടുത്തിയിരിക്കുന്നു. അവർ അക്കാര്യത്തിൽ അഹന്ത കാട്ടുവാനോ, വെറുപ്പ്

പ്രകടിപ്പിക്കുവാനോ, അല്ലാഹുവിനെതിരിൽ പുറം തിരിയുവാനോ പാടുള്ളതല്ല.

**ഭക്ഷണം നൽകുന്നവനോട് നായ നന്ദികാണിക്കുന്നു. അത് തന്റെ വാലാട്ടിയാണ് സ്നേഹം പ്രകടിപ്പിക്കുന്നത്.** പക്ഷേ, മനുഷ്യൻ അല്ലാഹുവിനോട്, അവനെത്ര തന്നെ ഔദാര്യങ്ങൾ അവനായി ചെയ്തുകൊടുത്തിട്ടും, നന്ദിപ്രകടിപ്പിക്കുന്നില്ല. **മനുഷ്യൻ തന്റെ കർമ്മങ്ങൾ നന്നാക്കി നല്ലവനായി മാറുവാനായി അല്ലാഹു മാർഗ്ഗദർശനവുമായി ദൂതന്മാരെയും, അവർ മുഖേന വേദഗ്രന്ഥങ്ങളെയും മാനവകുലത്തിലേക്ക് നൽകുന്നു.**


പക്ഷേ, നിർഭാഗ്യമെന്നു പറയട്ടെ, അവൻ അല്ലാഹുവിന്റെ സന്ദേശങ്ങളെയും, അവന്റെ പ്രവാചകനെയും അവഗണിച്ച് മൃഗങ്ങളെക്കാൾ താണ നിലവാരത്തിലേക്ക് കുപ്പുകുത്തുന്നു. ഒരു മൃഗമാകട്ടെ, അത് തന്റെ യജമാനൻ അതിനോട് പറയുന്ന കാര്യങ്ങൾ കൃത്യമായി അനുസരിയ്ക്കും. **പക്ഷേ, നാം ഒരാളെ ഒരു ജോലി ചെയ്യുവാനായി പറഞ്ഞാൽ, അവർ യാതൊരു ഭാവവ്യത്യാസവും കൂടാതെ ഇതു തന്റെ പണിയല്ല എന്ന് മുഖത്തുനോക്കി പറയും. അത്രയ്ക്ക് അഹന്തയാണവർക്ക്. വാസ്തവത്തിൽ നാം മേൽപറഞ്ഞ മൃഗത്തിന്റെ മാതൃകയാണ് പിന്തുടരേണ്ടത്.**

പ്രയാസമേറിയ കാര്യങ്ങൾ ചെയ്യാൻ അറയ്ക്കുന്നവൻ വിജയത്തെക്കുറിച്ച് ശുഭപ്രതീക്ഷ വെച്ചു പുലർത്താൻ ഒരിയ്ക്കലും സാധ്യമല്ല. കാരണം അവൻ, സദാ തനിയ്ക്കു സുഖം പകരുന്ന സുരക്ഷിതമേഖല (**Safe Zone**)യിൽ പണിയെടുക്കുവാൻ ഇഷ്ടപ്പെടുന്നവനാണ്. അവൻ പ്രതീക്ഷിക്കാൻ പറ്റുന്നത് ഒരു സാധാരണരീതിയിലുള്ള ജീവനോപാധി മാത്രമാണ്. അത്തരത്തിലുള്ളവൻ പറഞ്ഞിട്ടുള്ളതല്ല ധനസമ്പാദനം. അത് നിശ്ചയദാർഢ്യതയും, സ്ഥിരോത്സാഹവും ഉള്ളവർക്ക് പറഞ്ഞിട്ടുള്ളതാണ്. വിജയപാതയിലേക്ക് നയിക്കുന്നതിനിടയിൽ കടമ്പയായി നില്ക്കുന്ന ഏതു വിഘ്നങ്ങളെയും നേരിടാൻ അവർ മാനസികമായി തയ്യാറെടുത്തിട്ടുള്ളവരാണ്.

തുടക്കത്തിൽ ആകാശത്തെ കാട്ടിക്കൊണ്ട്, അല്ലാഹു നിങ്ങളോട് പറയുന്നു ഒരേയൊരു സ്രഷ്ടാവ് മാത്രമേ പ്രപഞ്ചത്തിനുള്ളൂ എന്ന്. തുടർന്ന് മനുഷ്യൻ ചിന്തിച്ചു മനസ്സിലാക്കുന്നതിനു വേണ്ടി അവൻ (അല്ലാഹു) സൂര്യനെയും, ചന്ദ്രനെയും

സൃഷ്ടിച്ചത് ആരാണെന്ന് അവനോട് ചോദിക്കുന്നു.

നിർഭാഗ്യവശാൽ ചില മനുഷ്യർ ഇതേ സൂര്യനെ ആരാധനാ പാത്രമാക്കിയിരിക്കുന്നു. ഏതെങ്കിലും ഒരു ജീവി സൂര്യനെയോ, മറ്റേതെങ്കിലും ബിംബങ്ങളേയോ ആരാധിക്കുന്നത് നിങ്ങൾ കണ്ടിട്ടുണ്ടോ? ഇല്ല, ഏതൊരു ജീവിയും, തന്റെ സ്രഷ്ടാവിന്റെ നേരെ മാത്രമേ തിരിയുകയുള്ളൂ. നമ്മളോ, നമുക്കെല്ലാ സൗകര്യങ്ങളും ഭൂമിയിൽ അവകാശമായി ലഭിച്ചിരിക്കുന്നവരാണ്. അതിനാൽ നാം അല്ലാഹുവിനേയും അവന്റെ പ്രവാചകന്മാരെയും അനുസരിയ്ക്കണം. നാം ഓരോരുത്തരും ഈ രണ്ട് വചനങ്ങൾ ആഴത്തിൽ പഠിയ്ക്കണം. **അപ്പോൾ നമുക്കു മനസ്സിലാകും നമ്മെക്കാൾ താഴ്ന്നവിവേകബുദ്ധി നിലവാരത്തിലുള്ള ജീവികൾ അല്ലാഹുവിന്റെ മുമ്പിൽ സാഷ്ടാംഗം നമസ്കരിയ്ക്കുമ്പോൾ, നാം മനുഷ്യർ അഹന്തയുടെ പറുദീസയിലേറി, ഭൂമിയിൽ വിഹരിക്കുകയാണെന്ന്.** ഓരോരുത്തരും അല്ലാഹുവിന്റെ വചനങ്ങളെ പറ്റി ആഴത്തിൽ ചിന്തിക്കുകയാണെങ്കിൽ അവർക്ക് സ്വയം പരിഷ്കരിക്കുന്നതിനും, അല്ലാഹുമായി കൂടുതൽ അടുക്കുന്നതിനും, അവന്റെ അനുഗ്രഹങ്ങളെ തിരിച്ചറിയുന്നതിനും സാധിക്കും. അങ്ങനെവരുകിൽ, നിങ്ങൾ അല്ലാഹുവിന്റെ മാർഗ്ഗത്തിൽ, മത്സരബുദ്ധിയോടെ, അഹമഹമിഹയാമുന്നേറുകയും, അല്ലാഹുവിനോടുള്ള ഭയഭക്തി നിങ്ങളുടെ ഹൃദയത്തിൽ രൂഢമൂലമാവുകയും ചെയ്യും. അല്ലാഹു നമ്മൾ എല്ലാവരിലും സംതൃപ്തനായിരിക്കട്ടെ. അവന്റെ മുന്നിൽ കണക്കുബോധിപ്പിക്കേണ്ടവരാണ് നാം ഓരോരുത്തരും. നമ്മൾ സദാ സന്മാർഗ്ഗത്തിലായിരിയ്ക്കട്ടെ എന്നു നമുക്ക് പ്രാർത്ഥിയ്ക്കാം. **!ഇൻശാ അല്ലാഹ് ആമീൻ!**



*Translated By :*  
**Mukarram R. Jamaludin Raother**  
**Fauzia Jamal Zain & Fazil Jamal**  
*Issued By :*  
**Amir - Jamaat Ul Sahih Al Islam**  
**South Zone - Kerala, India**  
**E-mail : [jamal.raother@gmail.com](mailto:jamal.raother@gmail.com)**  
**Web : [www.jamaat-ul-sahih-al-islam.com](http://www.jamaat-ul-sahih-al-islam.com)**  
**Blog : [www.sahih-al-islam.blogspot.in](http://www.sahih-al-islam.blogspot.in)**